

---

Andhakakritam Shiva Stotram

—  
అన్ధకకృతం శివస్తోత్రమ్  
—

Document Information



---

Text title : Andhakakritam Shiva Stotram

File name : andhakakRRitaMshivastotram.itx

Category : shiva, stotra

Location : doc\_shiva

Proofread by : PSA Easwaran

Description/comments : from Kurmapurana, kUrmapurANe pUrvabhAge 16/194-206

Latest update : August 13, 2022

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

February 2, 2024

*sanskritdocuments.org*

---



అన్తకకృతం శివస్తోత్రమ్



అన్తక ఉవాచ ।

నమామి మూర్ధ్నా భగవన్తమేకం సమాహితా యం విదురీశతత్త్వమ్ ।  
పురాతనం పుణ్యమనన్తరూపం కాలం కవిం యోగవియోగహేతుమ్ ॥ ౧ ॥

దంష్ట్రాకరాలం దివి నృత్యమానం హుతాశవక్త్రం జ్వలనార్కరూపమ్ ।  
సహస్రపాదాక్షిశిరోభియుక్తం భవన్తమేకం ప్రణమామి రుద్రమ్ ॥ ౨ ॥

జయాదిదేవామరపూజితాఙ్గై విభాగహీనామలతత్త్వరూప ।  
త్వమగ్నిరేకో బహుధాఽభిపూజ్యో బాహ్యదిభేదైరఖిలాత్మరూపః ॥ ౩ ॥

త్వామేకమాహుః పురుషం పురాణమాదిత్యవర్ణం తమసః పరస్తాత్ ।  
త్వం పశ్యసీదం పరిపాస్యజన్తం త్వమన్తకో యోగిగణాభిజుష్టః ॥ ౪ ॥

ఏకోఽన్తరాత్మా బహుధా నివిష్టో దేహేషు దేహాదివిశేషహీనః ।  
త్వమాత్మతత్త్వం పరమాత్మశబ్దం భవన్తమాహుః శివమేవ కేచిత్ ॥ ౫ ॥

త్వమక్షరం బ్రహ్మ పరం పవిత్రమానన్తరూపం ప్రణవాభిధానమ్ ।  
త్వమీశ్వరో వేదపదేష్వసిద్ధః స్వయం ప్రభోఽశేషవిశేషహీనః ॥ ౬ ॥

త్వమిన్ద్రరూపో వరుణాగ్నిరూపో హంసః ప్రాణో మృత్యురన్తోఽసి యజ్ఞః ।  
ప్రజాపతిర్భగవానేకరుద్రో నీలగ్రీవః స్తూయసే వేదవిద్భిః ॥ ౭ ॥

నారాయణస్త్వం జగతామథాదిః పితామహస్త్వం ప్రపితామహశ్చ ।  
వేదాన్తగుహ్యోపనిషత్సు గీతః సదాశివస్త్వం పరమేశ్వరోఽసి ॥ ౮ ॥

నమః పరస్మై తమసః పరస్తాత్పరాత్మనే పఞ్చపదాన్తరాయ ।  
త్రిశక్త్యతీతాయ నిరఙ్గానాయ సహస్రశక్త్యాసనసంస్థితాయ ॥ ౯ ॥

త్రిమూర్తయేఽనన్తపదాత్మమూర్తే జగన్నివాసాయ జగన్మయాయ ।  
నమో లలాటార్చితలోచనాయ నమో జనానాం హృది సంస్థితాయ ॥ ౧౦ ॥

మునీన్ద్రసిద్ధార్చితపాదపద్మ ఐశ్వర్యధర్మాసనసంస్థితాయ ।  
నమః పరాన్తాయ భవోద్భవాయ సహస్రచన్ద్రార్కవిలోడనాయ ॥ ౧౧ ॥


నమోఽస్తు తే సోమ సుమధ్యమాయ నమోఽస్తు తే దేవ హిరణ్యబాహో ।  
నమోఽగ్నిచన్ద్రార్కవిలోచనాయ నమోఽమ్బికాయాః పతయే మృడాయ ॥ ౧౨॥

నమోఽస్తు గుహ్యాయ గుహాంతరాయ వేదాంతవిజ్ఞానసునిశ్చితాయ ।  
త్రికాలహీనామలధామధామ్నే నమో మహేశాయ నమః శివాయ ॥ ౧౩॥


ఇతి కూర్మపురాణే షోడశాధ్యాయాంతర్గతం  
అనకకృతం శివస్తోత్రం సమాప్తమ్ ।  
కూర్మపురాణే పూర్వభాగే ౧౬/౧౯౪-౨౦౬

Proofread by PSA Easwaran

---

——  
*Andhakakritam Shiva Stotram*

pdf was typeset on February 2, 2024

——  
Please send corrections to [sanskrit@cheerful.com](mailto:sanskrit@cheerful.com)

